



# বাংগালুৰুত দশম সৌন্দৰ্য লহৰী মহাসমৰ্পণ অনুষ্ঠানত ভাগ ল'লে প্ৰধানমন্ত্ৰীয়ে

Posted On: 29 OCT 2017 6:12PM by PIB Guwahati

প্ৰধানমন্ত্ৰী শ্ৰী নৰেন্দ্ৰ মোদীয়ে দেওবাৰ বাংগালুৰুত দশম সৌন্দৰ্য লহৰী মহাসমৰ্পণ অনুষ্ঠানত উপস্থিত থাকে।

সৌন্দৰ্য লহৰী হ'ল আদি শংকৰাচাৰ্য ৰচিত শ্লোকৰ এক বিশেষ সংকলন। অনুষ্ঠানত উপস্থিত জনসাধাৰণে একেলগে সৌন্দৰ্য লহৰীৰ শ্লোক উচ্চাৰণ কৰে।

এই উপলক্ষে প্ৰধানমন্ত্ৰীয়ে কয় যে এই সামূহিক শ্লোক আৰু মন্ত্ৰোচ্চাৰণৰ পৰিৱেশত তেওঁ এক বিশেষ উৎসাহ আৰু উদ্যম লাভ কৰিছে।

কেইদিনমানৰ আগতে তেওঁৰ কেদাৰনাথ ভ্ৰমণৰ অভিজ্ঞতাৰ স্মৰণ কৰি প্ৰধানমন্ত্ৰী মোদীয়ে কয় যে অতি ভিতৰুৱা অঞ্চলৰ লগতে ভাৰতৰ অন্যান্য স্থানতো আদি শংকৰাচাৰ্যই তেওঁৰ সীমিত জীৱনকালত যিবোৰ কাম কৰি গৈছে, সেয়া দেখি তেওঁ অভিভূত হৈ পৰিছে। বেদ আৰু উপনিষদৰ জৰিয়তে আদি শংকৰাচাৰ্যই ভাৰতক একতাৰ দোলেৰো বান্ধিছিল কয় প্ৰধানমন্ত্ৰীয়ে।

প্ৰধানমন্ত্ৰীয়ে কয় যে আদি শংকৰাচাৰ্যৰ সৌন্দৰ্য লহৰীৰ সৈতে সাধাৰণ মানুহে অতি সহজতে নিজক খাপ খুৱাই ল'ব পাৰে। শংকৰাচাৰ্যই সমাজৰ পৰা কুফল আৰু কুপ্ৰথাসমূহ দূৰ কৰিব পাৰিছিল। এইবোৰে যাতে ভৱিষ্যৎ প্ৰজন্মৰ জীৱনক দুৰ্বিষহ কৰি তুলিব নোৱাৰে, সেই বিষয়ে তেওঁ বিশেষ সজাগ আছিল।

প্ৰধানমন্ত্ৰী মোদীয়ে কয় যে আদি শংকৰাচাৰ্যই বিভিন্ন মতাদৰ্শ আৰু চিন্তাভাৱনাৰ শ্ৰেষ্ঠ বিষয়সমূহ অনুসৰণ কৰিছিল। ভাৰতীয় সংস্কৃতিৰ বৰ্তমান ৰূপ আৰু আকাৰত আদি শংকৰাচাৰ্যৰ প্ৰভাৱ অনস্বীকাৰ্য। এই সংস্কৃতি আজি সৰ্বজনগ্ৰাহ্য হৈ উঠিছে। কেৱল ইমানেই নহয়, সেইবোৰ বৰ্তমান ক্ৰমান্বয়ে প্ৰসাৰতা লাভ কৰিছে। এই সংস্কৃতিয়েই হ'ল প্ৰকৃতিতে নতুন ভাৰত গঠনৰ ভিত্তি। 'সব কা সাথ, সব কা বিকাশ'—এই মন্ত্ৰকে সাৰোগত কৰি এক নতুন ভাৰত নিৰ্মাণৰ দিশে অগ্ৰসৰ হৈছে।

ভাৰতৰ সাংস্কৃতিক ঐতিহ্যৰ মাজত সকলো ধৰণৰ বৈশ্বিক সমস্যা সমাধান নিহিত আছে— বুলি উল্লেখ কৰি প্ৰধানমন্ত্ৰীয়ে কয় যে প্ৰকৃতিৰ ওপৰত কৰা শোষণৰ বিৰুদ্ধে ভাৰতবৰ্ষ সদায় সৰৱ।

প্ৰধানমন্ত্ৰীয়ে কয় যে আগতে ৩৫০ টকাতকৈও অধিক দামত এলইডি বাস্তৱ বিক্ৰী হৈছিল। কিন্তু বৰ্তমানে 'উজ্জ্বলা' আঁচনিৰ অধীনত সেয়া ৪০-৪৫ টকাৰ বিনিময়তে পোৱা যায়। প্ৰধানমন্ত্ৰীয়ে দেশত বৰ্তমানলৈকে ২৭ কোটিটকৈও অধিক এলইডি বাস্তৱ বিতৰণ কৰা হৈছে বুলি ভাষণ প্ৰসংগত উল্লেখ কৰে। প্ৰধানমন্ত্ৰীয়ে কয় যে এলইডি বাস্তৱ ব্যৱহাৰৰ ফলত বিদ্যুতৰ বিলত উল্লেখনীয় ৰাহি হৈছে।

প্ৰধানমন্ত্ৰী মোদীয়ে কয় যে 'উজ্জ্বলা' যোজনাৰ অধীনত ৩ কোটিটকৈও অধিক এলপিজি সংযোগ দিয়া হৈছে। ইয়াৰ ফলত গ্ৰামাঞ্চলৰ মহিলাসকলৰ প্ৰাত্যহিক জীৱনত এক ইতিবাচক পৰিৱৰ্তন লক্ষ্য কৰা গৈছে। ইয়াৰ সমান্তৰালভাৱে প্ৰদূষণমুক্ত পৰিৱেশ গঢ়ি তোলাতো এই আঁচনিয়ে বিশেষভাবে সহায় কৰিছে।

প্ৰধানমন্ত্ৰীয়ে কয় যে ভাৰতত বৰ্তমান নিৰক্ষৰতা, অজ্ঞতা, অপুষ্টি দুৰীকৰণ, ক'লা ধন তথা দুৰ্নীতিমুক্ত এখন সমাজ গঢ়ি তোলাৰ লক্ষ্যৰে সৰ্বতো প্ৰকাৰৰ প্ৰচেষ্টা অব্যাহত ৰখা প্ৰয়োজন।

\*\*\*

AKT/SH/DB

(Release ID: 1509341) Visitor Counter : 4

